

## ڈاکٹر اسرار احمد بھی چل بے..... اناللہ!

گذشتہ سے پہلی جمعۃ المبارک (۲۰ مئی ۲۰۱۰ء) کی نمازِ مغرب کے بعد ہماری رہائش کے قریبی تعلیمی ادارہ امّ المدارس، گلبرگ (اے) میں ڈاکٹر اسرار احمد مرحوم نے خطاب فرمایا۔ سکول کے صاحبِ ذوقِ فنون حافظ شعیب صاحب نے اسی پر ڈاکٹر صاحب کے دامن بائیں کرسیوں پر مجھے اور برادرم حافظ مسعود عالم حفظہ اللہ کو بھایا۔ ڈاکٹر صاحب نے معمول کے مطابق اپنی شعلہ نوائی سے حاضرین کو محتظوظ فرمایا۔ معاشرے کے بگاڑ، بے چینی و اخطراب اور تجارت میں بڑھتے ہوئے سودی کاروبار اور اس کے تباہ کن معاشی اثرات کا گہرا تجزیہ کرتے ہوئے ان تمام تر معاشرتی برائیوں کا حل قرآن و سنت کے اقصادی نظام کے نفاذ کو فرار دیا۔ ڈاکٹر صاحب کی آواز میں طنطہ اور جاہ و جلال تو بدستور تھا، لیکن خطاب کے بعد ان کی کمزور طبیعت اور کمرکی تکلیف نے مجھے پریشان سا کر دیا۔ کے معلوم تھا کہ یہ ان سے آخری ملاقات اور سماعت ہوگی..... إناللہ وإنما إليه راجعون!

ڈاکٹر صاحب ایم بی بی ایمس ڈاکٹر اسلامیات کے سکالر تھے ہی، لیکن بہت کم لوگوں کو یہ معلوم ہے کہ وہ نہ صرف اہل حدیث کے امتیازی مسائل کی ترجیح کے قائل تھے بلکہ زیادہ تر اپنی خلوت میں وہ ان پر عمل پیرا بھی ہوتے۔ اسی بنا پر وہ جامع مسجد اہل حدیث ساہیوال کے کسی زمانے میں خطیب رہے تھے۔ ان دنوں وہ اہل حدیث کے جماعتی جلسوں اور کانفرنسوں میں شمولیت بھی فرماتے رہتے۔ جمیعت تبلیغ اہل حدیث، ملتان کی سالانہ کانفرنس باغ، عام و خاص کے موقعوں پر ہر سال ان سے ایک دو روز رفاقت رہتی، تاہم وہ ذہنی و فکری طور پر جماعت اسلامی سے مسلک تھے۔

پھر مولانا مودودی مرحوم سے انتخابی سیاست میں حصہ لینے کے مسئلہ پر اختلاف کی وجہ

سے جماعت کا پورا سینئر گروپ مولانا امین احسن اصلاحی، مولانا عبدالغفار حسن، مولانا عبدالریحیم اشرف اور ڈاکٹر صاحب سمیت جماعتِ اسلامی سے علیحدہ ہو گئے تو ان علم و عمل کے پیکر حضرات نے اپنے اپنے آنداز پر دین و علم کے ادارے قائم کئے۔

لاہور میں مولانا اصلاحی اور ڈاکٹر صاحب کے فہم قرآن کے پروگرام بڑے مقبول ہوئے تو فیصل آباد میں مولانا عبدالریحیم اشرف نے 'جامعہ تعلیمات اسلامیہ' کے نام سے مثالی دانش گاہ کا اجرا کیا۔ مولانا عبدالغفار حسن مخفف اوقات میں جامعہ سلفی، کلیہ دار القرآن والحدیث، جامعہ تعلیمات اسلامیہ اور جامعہ اسلامیہ مدینہ منورہ میں تدریسی فرائض انجام دیتے رہے، لیکن ان تمام اشاعتِ دین کے گھروں میں سے ڈاکٹر صاحب کی تنظیمِ اسلامی اور انہیں خدام القرآن کی شخصیں لاہور کے بعد ملک کے بڑے بڑے شہروں میں تشکیل پاتی رہیں۔ انہیں خدام القرآن ماذل ناؤں لاہور میں ہفتہ وار درس قرآن حکیم اور پانچ جناب (لارنس روڈ) میں ان کے خطبات جمعہ سننے کے لیے دور و نزدیک سے لوگوں کا ایک جم غیر کھینچا چلا آتا۔ یہ ان کی دینی تربیت اور اخلاق کے مؤثر مظاہر ہیں۔

ڈاکٹر صاحب ساہیوال سے جب لاہور منتقل ہوئے تو ان کی جگہ ہمارے مرحوم دوست مولانا حافظ عبدالحق صدیقی خطیب مقرر ہوئے جنہوں نے مقامی طور پر اور مرکزی سطح پر مرکزی جمیعت اہل حدیث پاکستان کی تبلیغ و تنظیم میں نمایاں کردار ادا کیا اور اہل حدیث کانفرنس میں اپنی خطاباتی صلاحیتوں اور دینگ قلمرو نظر کا بھرپور مظاہر ہے کیا۔

۱۹۸۳ء میں ہمارے مرحوم دوست مولانا محمود احمد میر پوری کی دعوت پر برطانیہ جانے کا مجھے اتفاق ہوا تو وہاں جا کر معلوم ہوا کہ بریگھم کی سالانہ کانفرنس میں ڈاکٹر اسرار احمد بھی تشریف لارہے ہیں۔ چنانچہ اس کانفرنس کی نشتوں میں اور بعد ازاں برطانیہ کے دوسرے شہروں لندن، مانچستر، ہیلی فیکس، اولڈ ٹائم، بریڈفورڈ اور لستر وغیرہ میں مجھے تبلیغی اجتماعات میں ان کے ہم سفر ہنئے کی سعادت حاصل رہی۔ ہمارے ساتھ حضرت پیر سید بدیع الدین شاہ راشدی مرحوم اور اٹیا سے مولانا مختار احمد ندوی مرحوم بھی شریک سفر تھے۔

ظاہر ہے کہ ان نامی گرامی مقررین اور قائدین ملتِ اسلامیہ کے خطابات، تقاریر اور بیان دکلام کے کس قدر آثارتِ عوام و خواص پر ہو سکتے ہیں؟ پورے برطانیہ کا ماحول ہمارے ان



ڈاکٹر اسرار احمد بھی چل بے، اللہ!

دعویٰ و تبلیغ پروگراموں کی بدولت قرآن و حدیث کی تعلیمات سے گونج گیا اور اس دور میں بریلوی علمانے برطانیہ میں اپنی ناپسندیدہ سرگرمیوں کے سبب بعض مساجد میں انتشار اور فرقہ واریت کے پھیلاؤ کے باعث تالہ بندی تک نوبت پہنچا رکھی تھی، اس کا خوب انسداد ہوا اور شرک و بدعات کے بڑھتے ہوئے مغالطوں سے لوگ تائب ہوئے۔ محمد اللہ مسلم اہل حدیث کی گویا دھاک بیٹھ گئی۔ برطانیہ میں اب مرکزی جمیعت اہل حدیث کے تعلیماتی اور تبلیغی سلسلوں کا جو ایک منظم کام ہے اس میں ۱۹۸۲ء کی ابتدائی ان کاوشوں خصوصاً مولانا محمد احمد میر پوری اور مولانا عبدالکریم مرحومین کی تظیی و حکمت عملی پر مبنی تبلیغی مساعی کا بہت بڑا دخل ہے۔ اللہ تعالیٰ ان سب کو اجر عظیم سے نوازے اور جمیعت کے وہاں کے موجودہ قائدین و کارکنان کی ہمتیں کو تقویت عطا فرمائے۔ آمین!

ڈاکٹر اسرار احمد مرحوم و محفوظ نے وقت کے اہم مسائل پر بہت سی تصانیف بھی شائع کیں۔ قویٰ اخبارات میں ان کے علمی و فکری کالموں کے ذریعے دین حق کا پیغام بلاشبہ عام ہوا۔ جس بات کو وہ درست اور حق سمجھتے، اسے برلا کہنے میں کوئی ہچکا بہت محسوس نہیں کرتے تھے۔ وہ اپنے موقف پر ہمیشہ چٹان کی طرح قائم رہتے ہوئے جرات و پیاس کی سے بیان و کلام کی صلاحیتوں کو استعمال میں لاتے۔ ڈاکٹر صاحب سادہ طبیعت، خوش گفتار و خوش رفتار، شب زندہ دار اور مضبوط جسم و جان کے مالک تھے۔

وقت کی پابندی اور موضوع کے مطابق انہیاں خیال کا کمال سلیقہ رکھتے تھے۔ انہیں قرآن حکیم کے تفسیری تشرییفات اور نکتہ آفرینی پر عبور حاصل تھا، ملک بھر میں دعویٰ پروگراموں کے ساتھ ساتھ یہ ورنی مالک خصوصاً بھارت میں ڈاکٹر ڈاکٹر نائیک کے Peace نئی ولی وی پروگراموں میں ان کی اکثر شرکت رہتی، جن میں ہزارہا افراد اور سامعین مستفید ہوتے۔ میلی ویژوں پر ان کے مذاکروں اور سیمنارز کو خاص اہمیت دی جاتی، جن میں جدید دور کے تقاضوں اور گھمیبر مسائل کا حل وہ بڑی حکمت و دانش سے پیش فرماتے۔ علامہ اقبال کے اردو فارسی اشعار جب وہ تقریر کے دوران پڑھتے تو ایک سماں بندھ جاتا۔ افسوس اب ایسے ہمہ اوصاف صاحب فکر و عمل کہاں؟ دعا ہے کہ اللہ تعالیٰ ان کے ورثا اور خلف الرشید حافظ عاکف سعید کو ان کے قائم کردہ اقامتوں کے اداروں کو ترقی اور فروغ دینے کی توفیق بخشے اور ڈاکٹر صاحب کی حسنات و خدمات دینیہ کو قبول و منظور فرمائیں کہاں کی بخشش فرمائے۔ آمین!